

IR-RABA' SENA L-ISTUDJI SOĊJALI (Ġenerali) Il-Hin: Siegħa u nofs

L-Isem: _____

Il-Klassi: _____

Din il-karta tal-eżami fiha ERBA' Taqsimiet (A, B, C u D). L-istudenti jridu jwieġbu t-Taqsimiet KOLLHA. Il-marki għal kull Taqsima jidhru bejn il-parentesi.

Taqsima A: Wieġeb il-mistoqsijiet KOLLHA li ġejjin.

1. Il-kunflitt minnu nnifsu mhux hażin u fil-fatt jinsab kullimkien. Spjega kif dan jista' jkun ta' ġid u uri d-differenza bejn kunflitt qerriedi u dan it-tip ta' kunflitt billi tagħti **ŻEWĠ** eżempji. (5 marki)
2. Min huma l-imsieħba soċjali fid-dinja tax-xogħol? X'inhum r-rwol ta' **TNEJN** minn dawn? (5 marki)
3. Dan l-aħħar smajna hafna bil-kelma **riċessjoni**. Xi tfisser din il-kelma? Spjega dan fil-kontest ekonomiku u soċjali tagħha. (5 marki)
4. Il-kostituzzjoni hi mharsa minn tliet istituzzjonijiet. Għid liema huma dawn u ikteb dwar ir-rwol ta' **WIEHED** minnhom fil-harsien tal-kostituzzjoni. (5 marki)
5. X'nifhem meta ngħidu li 's-soċjetà mhix ġungla'? Iddiskuti b'referenza għall-proċess tas-soċjalizzazzjoni. (5 marki)

25 marka

Taqsima B: Aqra sew din is-silta u wara wieġeb il-mistoqsijiet KOLLHA li ġejjin.

“L-industrijalizzazzjoni tant għolliet il-produzzjoni li issa tista' kważi tissodisfa l-bżonnijiet essenzjali tal-bnedmin kollha. Tohloq hafna xogħlijiet u dan hu ta' benefiċċju għas-soċjetà. Imma filwaqt li qed takkumula l-kapital, qed iżżid id-differenza bejn il-pajjiżi sinjuri u dawk li għadhom qed jiżviluppaw. Il-produzzjoni tal-massa tohloq ukoll mentalità konsumerista fejn hafna mill-bżonnijiet ikunu artifiċjali. L-effiċjenza u l-profitt jirbħu fuq kull għan ekonomiku ieħor.”

1. Spjega x'nifhem bil-frażi **produzzjoni tal-massa** (*mass production*). (5 marki)
2. X'inhuma l-**bżonnijiet essenzjali tal-bniedem**? (5 marki)
3. Uri d-differenza bejn **bżonnijiet** u **kapriċċi**. Agħti eżempju ta' kull wiehied minn dawn. (5 marki)
4. Spjega fil-qosor dwar id-differenzi li jeżistu bejn il-pajjiżi żviluppati u dawk li għadhom qed jiżviluppaw. (5 marki)
5. X'tifhem b'**mentalità konsumerista**? Għid kif din tohloq bżonnijiet artifiċjali. (5 marki)
6. X'nifhem meta ngħidu li “l-effiċjenza u l-profitt jirbħu kull għan ekonomiku ieħor”? (5 marki)
7. Illum ix-xogħol industrijali qed isir aktar mill-magni milli mill-bniedem. Spjega dan il-proċess u semmi **ŻEWĠ** problemi li dan għab miegħu għall-haddiem. (5 marki)

35 marka

Taqsim C: Ikteb paragrafu ta' madwar 150 kelma dwar WIEHED minn dawn li għadha.

1. X'nifhmu bil-frazi **grupp soċjali**? Spjega x'inhuma l-**peer group** u l-**pressure group** u x'inhom d-differenza ta' bejniethom.
2. Fl-edukazzjoni kull ma jmur iżjed qed nitkellmu dwar il-kunċett ta' **inklużjoni**. Ikteb dwar dan u għid kif qed jissahha dan il-kunċett bl-idea ġdida ta' 'hadd mit-tfal ma jithalla barra' (*no child left behind*).
3. Fid-demokrazija hemm numru ta' prinċipji li jiġu mharsa. Għid x'tifhem b'**demokrazija** u spjega **TLIETA** minn dawn il-prinċipji.

15-il marka

Taqsim D: Aghzel WAHDA mit-temi li ġejjin u ikteb madwar 200-250 kelma dwarha. Il-komponent fih 25 marka.

1. "Il-familja tradizzjonali hi differenti hafna minn dik kontemporanja". Iddiskuti.
2. "Il-proċess tas-soċjalizzazzjoni hu ta' ġid għall-individwu u għas-soċjetà". Ikkummenta.
3. Ikteb dwar il-funzjoni tar-religjon fis-soċjetà Maltija u kkummenta dwar kif il-proċess ta' sekularizzazzjoni qed jaffettwa lill-istituzzjoni reliġjuża.
4. "Il-kunsilli lokali ziedu l-idea ta' demokrazija fil-pajjiż". Ikteb dwar l-erba' għanijiet prinċipali li l-kunsilli jhaddnu u li jwasslu biex l-idea ta' demokrazija tintlaħaq.

Total: 25 marka

Total tal-karta: 100 marka